

REDAKCYJA I ADMINISTRACYJA:

Wilnia, Nowy-Świat Turgielskaja 22
kw. 3.PADPISKA: na hod . . . 8 zał.
na paŭhodu 4 zał.
na 3 mies. 2 zał.
Zahranicu ūdwaja darażej.

NARODU

Worhan Biełaruskaje Sialanskaje Partyji. Wychodzie 6 разоў u miesiac

CANA ABIESTAK:

Perad tekstam 20 hr.

Siarod tekstu 25 hr.

i pa tekście 15 hr.
za radok drobnaha druku.

Narodnaja sprawa pieramoža.

Nia hledziaćy na značajnu świadomość biełaruskaha nasialeńnia ū Zachodniaj Biełarusi, sprawa wyłaraŭ u Sojm i Senat pradstaŭlaŭsia spačatku wielmi niahodna. Hałoŭnaja pryčyna hetaha była ū tym, što Internacyjanalnaja (mižnarodnaja, nia idejna biełaruskaja, nia lubiačaja biełaruskaj sprawy) časć byłych hramadaŭcaŭ hatowa była pajści (i ciapier pajšta) na wybary niebiełaruskija, na wybary, dzie biełaruskimi hałasami prawodziłisia b Palaki i Żydy, na wybary pry tym-ža demanstracyjnija, ad katorych Biełarusam nia było b żadnaj karyści, a tolki škoda. A, z druhoha boku, Jaremič, Rahula, Bildziukiewič razam z ksiandzoŭskimi pasluhačami dy poŭ Maskalom — poŭ Biełarusam W. Bahdanowičam i zusim užo čarnasocleńnym, abmaskalełym Ukraincam z Chołmšcyńy, swiašč. Hoładam, stwaryli niby biełaruskij blok („Abjadnanaj Biełaruskaj Komitetu bloku nac. m.“) i pačali spekulawać biełaruskim jimiam, majučy na ūwazie swaje asabistyja mety.

Što nam było rabić?

My naŭpierad pryłažyli ūsie siły, kab stwaryć sucelny biełaruskij front. Ale heta akazałasia niemahčymym, bo internacyjanalnaja časć kiraŭnikoŭ bytoj „Hramady“ pad čużym upływam pryncypjalna admoŭlaŭsia ad blokawańnia z jinšymi, choćby j bliskimi da jaje, biełaruskimi kiraŭnikami, choć u prywatnych hutarkach pryznawała za nami ūsiu praŭdu. Išli ū blok z tak zwany „Abjadnanym Biełaruskim Komitetem bloku nacyjanalnych mienšaściew“? Ale naŭpierad hety komitet sam nie chacieŭ z nami blokawacca, bo nikoli ab hetym chacieŭni nie zajawili u presie, a na słowach pradstaŭnika jahonyja nieadnoličy wykazawali swaju admowu blokawacca z nami; kirawaliŭsia jany pry hetym wylučna tym, što zaniatyja kulturnaj pracaju našyja kiraŭniki nia buduć mieć mahčymaści wieści wybarnej raboty, dy što dziejańść našaha radykalnaha kirunku, pierasledawanaha polskaj ūładaju, nia zmoža raźwicca. Šcyra kažućy, i kiraŭniki Biełaruskaj Sialanskaj Partyji nia mieli achwoty iści ū blok z „Abjadnanym Komitetem“, takim, jakim jon byŭ i astaŭsia dahetul, z pryčyny asabistaha skłađu jaho samoha i prajektawanych jim kandydataŭ. Ale niekatoryja siabry z našaje Partyji na swaju sobskažu adkaznaść zwaročawalisia z propozycyjaŭ bloku z „Abjadnanym Komitetem“ i dastali admowu; heta moža paświedčyć pamież jinšym b. pašoł S. Baran.

Dyk što-ż astawałasia rabić? Siadzieć saščapiŭšy ruki abo iści padździeržaŭać Jaremiča, Rahulu i Bildziukiewiča, arhanizystych i zakrystyjanaŭ z ksiandzoŭskaj chadecyji dy maskoŭskich čarnasocleńcaŭ z chadecyji Bahdanowičaŭska-prawasłaŭnaj? Znajučy hetych ludzi, ū my żadnym sposobam nie mahli ūziać na sabie adkaznaści. Mahčyma, što para jich i projdzie ū Sojm i potym z boku biełaruskaha hramadźanstwa buduć narakani, „čamu nie pawiedamili ab jich na wybarach“? Dyk my pawiedamiali j pawiedamajem, a, z druhoha boku, zwaročujemsia da jichnich pryčilnikaŭ (kali jany jość) z prošbaj zajawić publična, kaho z kandydataŭ bloku nac. mienšaściew jany padździeržajuć, kab wiedać pašla, chto za jich adkazuje pierad biełaruskim narodom.

Kab paprawić swaju blahuju firmu, panowie Rahuli i Bildziukiewičy prapanawali niekatorym dobrym i paściwym biełaruskim rabačajom miascowym wystawić swaju kandydaturu pobać z jimi. Hetakija ludźi prychođzili ū Hał. Wybarny Komitet Biełaruskaha Sialanstwa j Rabotnictwa i kazali, što jim stydna wystaŭlać swajo proźwišča pobać z proźwiščami Rahuli, Bildziukiewiča j pad. Abo woś prykład. Prychođziać da nas niekalki miascowych biełaruskich inteligientaŭ i kažuć, što jany paŭtara miesiaca agitawali pa swajich wioskach i wolaścach za blok nacyjanalnych mienšaściew, ale nihto jich słuhać nie chacieŭ. Ale pryjšto niekalki ekzemplaraŭ „Narodu“ i ūsie żywa adkliknulisia na jahony zaklik.

Kali hetak adnosiacca da Jaremičaŭ i Bildziukiewičaŭ ludzi na miascach, dyk ci-ż lepiej mahli adnieścisia my, wiedajućy dobra niahodnaju rabotu jichniaju?

Dyk my jim nie pamahali, a pačali razam z idejna-biełaruskimi prawodyrami nacyjanalnymi bytoj „Hramady“, rabotu dzieła ratawańnia biełaruskaj sprawy na wybarach. Na naš zaklik żywa adhuknullisia dremlučyja żywyja siły na miascach i pryšla blizu što ūsia nacyjanalnaja časć bytoj „Hramady“. Sprawa

była ūratawana: stwaryłasia wialikaja siła, katoraja świadča ab biełaruskim sumleńniu dy żywučasci našaha narodu i jahonaj inteligencyji.

Ale hetym samym stwaryłasia pieraškoda spekulacyji Jaremičaŭaj kampaniji i jany ūzjełisia na nas.

U „Сялянскай Ніве“, „Biełaruskaj Krynicy“ dy asobnymi listkami“, drukawanymi ū dziesiatkoch tysiačach ekzemplaraŭ, jany pašyrajuc niahodnaju manu ab nas. Pawodle swajho zwyčajaju „žbiwać halowy“, jany skirawali swaju niahodnaju lajanku proci asoby d-ra Janki Stankiewiča i Justyna Muraška, nazywajućy jich najhoršymi škodnikami. Žadnych konkretnych abwinawačaćnieŭ i faktaŭ jany nie padajuć.

„Biełar. Krynica“ (Nr. 8 art. „Škodnik“) piša: „Jon wystawił swaju dušu j sumleńnie na licytacyju. Chto bolej daś, taho rabotu budu rabić“.

Niahodnyja maniuki (thuny), dahahajemsia ū was, skażecie: kali, dzie, kamu pradawaŭ dr. J. St. swajo sumleńnie?

Dalej tam-ža: „Zaihraŭ z usimi! Kłaniaŭsia nizka na parozie wajwodztwa i adnačasna dahawarywaŭsia z Hramadoj“. Nam daskanalna wiedama, što hram. dr. J. Stankiewič byŭ u wajwodztwie; tolki dastajućy dazwaleńnie na zjezd Bieł. Sial. Partyji na 18 wieraśnia i pašla taho tudy nia mieŭ patreby zachadzic i nie chadzic. A što datyča da „dahaworawania z b. Hramadoj“, dyk praŭda, što my chacieŭ, kab usia Hramada (a nia tolki jaje nacyjanalnaja časć) pajšla na biełaruskija (a nie internacyjanalija) wybary, ale-ż z propozycyjaŭ bloku z Hramadoj zwaročawałasia „Сял. Ніва“ i „Bieł. Krynica“. Čamu-ż tady nam maje być hańbaj toje, što panowie Bildziukiewičy ličać sabie zasluhaj?

Tam-ža ū „Bieł. Krynicy“ i ū listoŭcy „Chto taki J. Stankiewič“ kažacca, što byccam polskija gazety chwalać našaju rabotu. Heta niapraŭda, ale my nie zławali-b, kali-b heta była praŭda; udaču našaje raboty pryznajuc i siabry „Biełaruskaha Sialaska-Rabotnickaha Abjadnańnia“, kažućy, što ū nas „rabota hrymić“, choć z taktičnych pryčynaŭ hetaha nia drukujuć.

U listoŭcy kažacca, što dr. J. St. za „warożyja srodki raźbiwaje adziny biełaruskij wybarny front“. Čamu heta my raźbiwajem? Dzieła taho, što nia jdziom razam z wami? Ale-ż i wy nia jdzio razam z nami, dyk značycca j wy raźbiwajecie. I zapraŭdy wy raźbiwajecie, bo da sucelnaha biełaruskaha frontu, kali pakiniem z boku internacyjanalistaŭ, nie dajšto wylučna z wašaj (Jaremičaŭcaŭ) winy. Srodki my, praŭda, majem, škada tolki, što jich wielmi mała. Ale srodki hetyja nie warożyja. Pierakanacca ū hetym kożny moža z taho, što jduć jany na karysnaju rabotu. Ci-ż nia dobryja ludzi stajac kandydatami na našych śpiskach? Jaki-ż worah daś na heta hrošy? Panowie Jaremičaŭcy i ksiandzoŭskija padlyžniki prosta prawakujuć, kažućy heta, jak prawakawali raniej, pišućy, što hrošy na „Narod“ my dastajom ad hram. Antona Łuckiewiča. Admajcieszia, što wy robicie, ci-ż nia dziakujućy wam mučajecca ū turmie na Łukiškach najstaršy pawadyr biełaruskaha ruchu, hram. A. Łuckiewič? Ci-ż nia wy jaśče niadaŭna ūdawali ū „Сял. Ніве“ hram. Lewa Menku zaraz pośle taho aryštawanaha? Swajoj niahodnaj manoj wy tolki sami sabie škodzicie; narodnaja sprawa, katoraju my robim, lohka sprawicca z karjerystami, spekulantami i prawakatarami.

Wybarnyja Komitety Biełaruskaha Sialanstwa j Rabotnictwa.

Hałoŭny Wybarny Komitet Biełaruskaha Sialanstwa j Rabotnictwa jość u Wilni (adres: Astrabramskaja wul. Nr. 27, hotel „Pietrahradzki“, pakoj 14 j 15).

U skłađ Prezydijumu Hałoŭnaha Wybarnaha Komitetu Bieł. Sial. j Rab. ūchodzie blazupynnaja rabačajka na biełaruskaj niwie, staraja zaslužonaja dziejačka hram. Antanina Astroŭskaja (żonka hram. Radaśława Astroŭskaha, b. staršyni T-wa Biełaruskaje Škoły, aryštawanaha letaš polskaj ūładaju pry likwidawaniu „Hramady“); zaslužony arhanizatar biełaruskaha teatru ū paŭnočaj Wilenšcyunie, sekretar T-wa

*) pierad nami lažyc taki listok pad nazowam „Chto taki Janka Stankiewič, i jaho wybarnaja kramka“.

41 Naš numar u Lidzkim wokruzie 41

pawiety: Ašmianski, Lidzki, Maladečanski, Wałožynski (i Wialejski).

Śpiski Wybarnaha Komitetu Biełaruskaha Sialanstwa j Rabotnictwa iduć u ūsiech akruhoch pad nazowam „Biełaruskija Sialanie j Rabotniki“.

U Lidzkim wokruzie naš śpisak „Biełaruskich Sialan i Rabotnikaŭ“ idzie pod numaram 41.

Numary našych śpiskaŭ u inšych akruhoch buduć wiedany za niekalki dzion.

Biełaruskaje Škoły Wialejskaha paw., hram. Alaksandar Kalada, stary wyprabawany dziajač i ūmiety arhanizatar, hram. Justyn Muraška, doktor J. Stankiewič, wiedamy ū usich halinach pracy biełaruskaj, hram. wuč. Symon Suchadolec, šyraka wiedamy i ahulna paważany, i jinšyja.

AKRUŻNY KOMITET Biełaruskaha Sialanstwa j Rabotnictwa ū Świancianach, wul. 3 ha Maja Nr. 9, hotel „Pietrahradzki“, pakoj 6. Michał Stankiewič i Alaksandar Kalada.

LIDZKI AKRUŻNY Komitet Biełaruskaha Sialanstwa j Rabotnictwa ū m. Maladečnie, Zamkowaja wul. dom Nr. 14 Janki Kisiala (proci rynku). Staršynia Symon Suchadolec.

AKRUŻNY KOMITET Biełaruskaha Sialanstwa j Rabotnictwa na Wilenski wokruh (adres toj samy, što j Hałoŭnaha Komitetu).

Hałoŭnym Wybarnym arhanizataram ad Komitetu Biełaruskaha Sialanstwa j Rabotnictwa ū Nawahradzkim wokruzie jość hram. Michał Čatyrka (adres: Nawahradak, Biełaruskaja Gimnazija la Wialikaha Rynku Nr. 37 abo: Biełaruskaja Bursa la Bazyljanskaj wul.).

Pawiatowyja Komitety Biełaruskaha Sialanstwa j Rabotnictwa.

U LIDZIE: wul. Wyzwaleńnie dom Nr. 62 Pietrouškaha, Staršynia H. Wialecki.

U AŠMIANIE, wul. Piłsudskaha (daŭniej Župranskaja) Nr. 31. Staršynia W. Kazłouški.

U WAŁOŻYNIE, wul. Zareckaja dom Nr. 36 Zajkoŭskaha.

Na zachodniaju časć Wialejskaha paw. jość Komitet Bieł. Sial. j Rab. u Wišniewie kala Świra, u chacie Michała Šakały. Staršynia J. Muraška.

Na ūschodniaju časć Wialejskaha paw. jość Komitet Bieł. Sial. j Rab. ū Wialejcy paw., na čale stajic Flegont Wałyniec i Aleksandar Kalada.

U HŁYBOKIM, wul. Wašaŭskaja dom Nr. 2 Tresteraŭ jość Dzisienski Pawiatowy Komitet Biełaruskaha Sialanstwa j Rabotnictwa.

Kandydaty śpiskaŭ Biełaruskich Sialan i Rabotnikaŭ.

Śpiski Wybarnaha Komitetu Biełaruskaha Sialanstwa j Rabotnictwa nazywajucca ū usich akruhoch hetak: „Biełaruskija Sialanie j Rabotniki“ (pa polsku: „Białoruscy Włościanie i Robotnicy“).

Kandydaty śpiskaŭ „Biełaruskich Sialan i Rabotnikaŭ“ byli wystaŭleny na zjeździe ū Wilni 28-ha studnia. Asobna j samastojna wystaŭleny kandydaty na śpisku „Biełaruskich Sialan i Rabotnikaŭ“ z Nawahradzkaha Wybarnaha Wokruhu.

Woś jakija kandydaty stajac na śpiskach „Biełaruskich Sialan i Rabotnikaŭ“.

U Lidzkim wokruzie: Doktor J. Stankiewič. Flegont Wałyniec, staršynia T-wa Biełaruskaje Škoły Wialejskaha pawietu, Michał Šakun (nia były pašoł, na't nie swajak jamu, a zusim jinšy), Justyn Muraška, Ihnat Łukjanowič, Wacław Kazłouški, Mikalaŭ Lach, Anton Juchnieŭski i Aleksandar Kułak.

U Wilenskim wokruzie: Doktor J. Stankiewič, Fl. Gasiul, J. Dareŭski, J. Sawicki i A. Dulka.

U Wilenskim wajwodztwie ū Senat: Antanina Astroŭskaja, Symon Suchadolec, Michał Štark (adwokat), Wasil Ragiel, Šaramet i Flegont Wałyniec.

U Świancianskim wokruzie: Justyn Muraška, Alaksandar Kalada, Michał Stankiewič, Ihnat Łukjanowič, Michał Pietrouski i Jasep Suchalet.

U Nawahradzkim wokruzie: Michał Čatyrka, Radaśława Astroŭski (były staršynia T-wa Biełaruskaje Škoły, ciapier palityčny dziejač na Łukiškach), Šejna, M. Maścierka i inšy.

U Nawahradzkim wokruzie: S. Suchadolec.

PRAHRA MA

HAŁOŪNAHA WYBARNAHA KOMITETU

BIEŁARUSKAHA SIALANSTWA J RABOTNICTWA.

Prystupajućy da wybaraŭ u Sojm i Senat, Hałoŭny Wybarny Komitet Biełaruskaha Sialanstwa j Rabotnictwa pryjmaje, jak minimum, het'kaju prahramu, dzieła prawiadzieńnia ŭ žyćcio katoraj pa winny buduć ščyra pracawać jahonyja budućyja pradstaŭniki ŭ Sojmie j Senacie.

Pawinnaściasj koźnaha paśla j senatara, katory projdzie ad hetaha Komitetu ŭ Sojm i Senat, budzie:

I. Chodańnie (baraćba) za ahulna-palityčnyja prawy Biełaruskaha Narodu.

Damahajućysia prawa swobodnaha samaaznačeńnia ŭsich narodaŭ, adznačajem, što ideałam našym, jak i naahuł ideałam biełaruskich sialan i robotnikaŭ, jość Niezależnaja Złučanaja Biełaruś.

Na bliźšy čas prahramaju Komitetu jość:

- 1) Wydzialeńnie biełaruskich pawietaŭ z polskich administracyjnych akruhoŭ.
- 2) Swaboda wybaraŭ u Samaŭrady i poŭnaja swaboda pracy samych Samaŭradaŭ. Urad pawinien mieć tolki kontrol nad pracaju Samaŭradaŭ.
- 3) U Zachodniaj Biełarusi ŭradnikami (čynoŭnikami) j wučycielmi ŭsich uradaŭ i ŭskołaŭ pawinny być wyłučna ludzi miascowyja. Zajmańnie ŭradowych miescaŭ pawinna być pawodle procentnaj kolkaści koźnaj nacyjanalności.
- 4) Poŭnaja swaboda palityčnaj, hramadzkiej, kulturnaj i haspadarskaj arhanizacyji.
- 5) Swaboda słowa, zborak, duku.
- 6) Poŭnyja prawy biełaruskaj mowy ŭ administracyji j sudoch.
- 7) Niezależnaść wybarnych i mirawych sudździeŭ.
- 8) Skasawańnie palawych sudoŭ; skasawańnie kary śmierci.
9. Amnistryja palityčnym wiaźniam.
- 10) Žmianšeńnie času słuźby ŭ wojsku; adbywańnie wajskowaj słuźby ŭ swajim kraju.

II. Abarona j chodańnie za ziamlu j pryrodnyja bahaćci. Biełaruskaha Kraju.

U Zachodniaj Biełarusi ŭsia ziamla pawinna należeć da Biełaruskaha Narodu. Dzieła taho na Biełaruskich Ziemiach pawinna być spyniena polskaje asadnictwa i likwidawana (skasawana) asadnictwa prawiedzenaje dahetul. Padzieł biaz wykupu dwornaj, dziaŭnaŭ i inšaj ziamli pamiż bieźziemielnymi j małaziemielnymi sialanami biełaruskimi; košty prawiadzieńnia ziamielnaj reformy pawinna haspadarstwa (dziaŭnawa) ŭziać na siebie. Abarona ad niščeńnia biełaruskich lasoŭ. Zabaron wywazu lesu zahranicu; apieku nad lasami pieradać Samaŭradu.

III. Abarona socyjalna-klasawych i haspadarskich patrebaŭ biełaruskich sialan i robotnikaŭ.

SIALANIE. Praca sialanina pawinna apłačawacca nia mieniej za pracu ludzioŭ, żywućyich u mieście. Da hetaha možna dajści pry pomaćy sprawiadliwych dziaŭnaŭ zakonau i pry pomaćy sialanskaj klasawaj arhanizacyji. Arhanizawanaje sialanstwa budzie pradawać swaje ziemlarobskija wyraby pa wyššaj canie a kupłać tawary chwabryčnyja pa canie tanšaj. Dabrabyt sialanstwa padyjmiecca takža pry pomaćy ziemlarobskaha promyślu, katory pawinien być zabiašpiečany tannymi dziaŭnaŭnymi j hramadzkiimi pazykami.

Płata dwornych i batrakoŭ pawinna adpawiać jichšaj za sprawiadliwaju płatu robotnikam

Na ŭsio heta našyja pradstaŭniki pawinny buduć žwiarnuć wialikaju ŭwahu.

RABOTNIKI. Aswabadžeńnie robotnikaŭ ad jarma kapitalistych i chwabrykantaŭ pry pomaćy: a) minimuma zarabotnaj płaty, b) waśmihadzinnaha dnia pracy, c) dziaŭnaŭna ci na kość pradprijemstwa ŭtrachoŭka robotnikaŭ ad chwary, kalectwa i na staraść, d) žmianšeńnia rabočaha dnia ŭ pradprijemstwach škodnych dla zdaroŭja, e) wydawańnie biezrobotnym pamohaŭ, f) swaboda robotnickich i profesyjanalnych arhanizacyjeŭ.

Jak dla sialan, tak i robotnikaŭ našyja pradstaŭniki buduć damahacca het'kaha: a) pamienšańnia padatkaŭ ad małaziemielnych i biednych i pierałažeńnia ciaźaru padatkaŭ na plećy bahatych, b) spynieńnia padatkaŭ, jidućyich na militaryzacyju, c) używańnia lasoŭ naŭpierad na adbudowu žniščanych wajnoj haspadarak, d) dziaŭnaŭnyja pamohi ŭ sprawie razwoju biełaruskaj kooperacyji.

IV. Abarona rodnaj ŭskoły.

Školny padatak, brany ŭ biełaruskaha nasialeńnia, pawinien iści wyłučna na biełaruskija ŭskoły. Administracyja (inspektary, kuratary i pad.) biełaruskich ŭskołaŭ pawinna być wyłučna biełaruskaja. Cenralnaja ŭłada moža mieć tolki prawa kontroli nad wydatkawańniem školnych hrošaŭ i dziejnaściasj školnaj administracyji.

Adčynieńnia hetulki biełaruskich pačatkawych ŭskołaŭ, kab koźnaje dziacio maħto chadzić u swaju blizkaju rodnaju ŭskołu. Adčynieńnia biełaruskich seminaryjeŭ wučycielskich, sietki biełaruskich sialrednich—ahulna-aświetnych, techničnych, haspadarskich, pramysłowych i handlowych ŭskołaŭ.

Adčynieńnie biełaruskaha ŭniwersytetu.

V. Abarona swabody sumleńnia j swabody ŭsich wieraŭ.

Wiera jość sprawaju sumleńnia koźnaha čaławieka. Dzieła taho Komitet stajć za poŭnaju swabodu wieraŭ i niezależnaść carkoŭnych i kaścielnych arhanizacyjeŭ ad dziaŭnaŭnaj administracyji. Dzieła taho-ž Komitet damahajecca ad dziaŭnaŭnaj carkwy j kaściołu ad haspadarstwa (dziaŭnawa). Uwiadzieńnie biełaruskaj mowy ŭ usim carkoŭnym i kaścielnym žyćci religijnym biełaruskaha narodu. Biełarusy jak prawasłaŭnyja, tak i kataliki pawinny mieć duchawienstwa swaje nacyjanalności. Abarona wieraŭ i duchawienstwa ad uciskaŭ z boku administracyji.

Usie wyšmienawanyja ŭ piacioch raździełach biełaruskija patreby j prawy buduć zabiašpiečany lapiej, kali ŭ nas budzie terytoryjalnaja aŭtonomija. A dzieła taho, majućy ideałam niezależnaść, Hałoŭny Wybarny Komitet Biełaruskaha Sialanstwa j Rabotnictwa ŭ ciapie-rašnim časie damahajecca aŭtonomii Zachodniaj Biełarusi.

Braty Biełarusy! Sialanie j Rabotnikil u dzień 4 sakawika (marca) i 11 sakawika 1928 h. idziecie ŭsie addać svoj hołas za špisak Wybarnaha Komitetu Biełaruskaha Sialanstwa j Rabotnictwa. Hetym pamożacie swajmu narodu i samym sabie.

Hałoŭny Wybarny Komitet
Biełaruskaha Sialanstwa j Rabotnictwa.

(Adres: Wilnia, Astrabramskaja wul. Nr 27.
hotel „Pietrahradzki“, pakoj Nr 14 j 15).